

شیخ الہند مولانا محمود حسن (اسیر مالٹا)

(۱۸۵۱ء۔ ۱۹۲۰ء)

از ڈاکٹر محمد شکلیں اون

پروفیسر شعبہ علوم اسلامیہ (جامعہ کراچی)

دارالعلوم دیوبند کے سب سے پہلے شاگرد و بعدہ اسی دارالعلوم کے صدر مدرس، جنہیں ”شیخ الہند“ کے لقب سے عالمگیر شہرت حاصل ہوئی، مولانا محمود حسن دیوبندی ہیں۔ آپ ۱۸۵۱ء کو بریلی میں پیدا ہوئے جہاں آپ کے والد ماجد مولانا زاد الفقار علی بجہ ملازمت مع اہل و عیال مقیم تھے۔ وہ مدارس کے ڈپٹی انسپکٹر تھے اور دیوبند (ضلع سہارنپور۔ بھارت) کے عثمانی شیوخ کے ایک معزز خاندان سے تعلق رکھتے تھے۔ دہلی کے مشہور عربی کالج میں آپ نے مولانا محمد مملوک علی سے تعلیم پائی۔ وہ عربی زبان کے مشہور ادیب تھے۔ ”دیوان الحماسه“، ”دیوان المتنبی“ اور سبعہ معلقات کی مفیدار و شروح حسب ترتیب ”تسهیل الدرایہ“، ”تسهیل البیان“ اور ”التعليقات علی السبع المعلقات“ ان کی بہترین علمی یادگاریں ہیں۔ ”قصیدہ بردہ“ اور ”قصیدہ بانت سعاد“ کی شرح میں ”عطر الورده“، اور ”الارشاد“ ان کے علم و فضل کامنہ یوتا ثبوت ہیں۔ علم معانی و بیان میں انہوں نے اردو میں ”تذکرة البلاغت“ نامی کتاب لکھی جسے اردو زبان میں اپنی نوعیت کی پہلی کتاب سمجھا گیا۔ مولانا محمود حسن کے جداً مجددی عینی دادا شیخ فتح علی

تھے۔ آپ کے تین بھائی اور دو بہنیں تھیں۔

اول: مولوی حامد حسن جن کی ملازمت کا اکثر حصہ ضلع بجور میں گزرا۔

دوم: مولانا حافظ حکیم محمد حسن۔۔۔ مدرس و طبیب دارالعلوم دیوبند۔ یہ علم حدیث میں مولانا رشید احمد گنگوہی کے اور دیگر علوم میں اپنے بھائی محمود حسن کے اور طب میں عبدالجید خان کے شاگرد تھے۔

سوم: مولوی حافظ محمد حسن ۔۔۔

آپ نے چھ سال کی عمر میں پڑھنا شروع کیا۔ ناظرہ قرآن مجید کا اکثر حصہ میانجی منگلوری سے پڑھا۔ بقیہ قرآن پاک اور فارسی کی ابتدائی کتب میانجی مولوی عبداللطیف سے پڑھیں۔ اس کے بعد فارسی کی تمام کتابیں اور ابتدائی کتب عربی اپنے چھامولانا مہتاب سے پڑھیں۔ جس زمانے میں قدوری اور شرح تہذیب پڑھ رہے تھے۔ اسی زمانے میں دارالعلوم دیوبند کا قیام عمل میں آیا۔ ۱۲۸۳ھ میں دارالعلوم دیوبند قائم ہوا تو مولانا محمود اس کے سب سے پہلے طالب علم تھے اور اس وقت ان کی عمر ۱۵ سال تھی، اجراء کے وقت وہاں ۲۱ طالب علم موجود تھے اور وقت امتحان تک ۷۸ طلبہ ہو گئے تھے ۔۵۔

عجیب اتفاق ہے کہ دارالعلوم میں جسے پہلے استاد ہونے کا شرف حاصل ہوا، ان کا نام بھی محمود تھا۔ مولانا ملام محمود۔۔۔ انہیں مولانا محمد قاسم نانوتوی کی تجویز پر بمشابہہ پندرہ روپے رکھا گیا تھا۔ ۱۲۸۲ھ میں آپ نے ”کنز الدقائق“، ”مبیدی“ اور ”مختصر المعانی“، کا امتحان دیا۔ ۱۲۸۵ھ میں ”مشکوہ المصالیح“، ”ہدایہ“ اور مقامات حریری پڑھیں ۔۔۔ ۱۲۸۶ھ میں انہوں نے کتب صحاح ستہ اور بعض دیگر کتابیں مولانا محمد قاسم بانی دارالعلوم سے پڑھیں اور سفر و حضر میں بھی ان کے ہمراہ رہے۔ ۱۲۹۰ھ۔ ۱۸۷۳ء میں تحصیل علم سے فارغ ہوئے اور حضرت نانوتوی کے دست مبارک سے دستارفضلیت حاصل کی یئے۔ دستار بندی سے

ایک سال قبل آپ ۱۲۸۹ھ-۱۸۷۲ء میں بطور "معین مدرس" تدریسی فرائض انجام دے چکے تھے۔

۱۲۹۱ھ-۱۸۷۳ء میں جب دارالعلوم کو کثرت طلبہ کے باعث کسی مستقل استاد کی ضرورت محسوس ہوئی تو آپ کو ہی مدرس رکھا گیا۔ آپ دارالعلوم کے چوتھے مدرس تھے۔ آپ کو مولانا رفیع الدین کی تجویز پر پندرہ روپے ماہوار مشاہرہ پر رکھا گیا تھا جس سے بتدربخ ترقی پا کر ۱۲۹۰ھ-۱۸۷۰ء میں آپ صدر مدرس کے منصب پر فائز ہوئے اور تادم زیست اسی منصب پر فائز رہے۔ گویا تینتیس (۳۳) سال صدر مدرس رہے۔ پہلی مرتبہ ۱۲۹۳ھ میں آپ نے ترمذی، مشکوہ اور ہدایہ کا درس دیا اور ۱۲۹۵ھ میں آپ "الصحيح للبخاری" کا درس دیا۔

۱۲۹۴ھ-۱۸۷۷ء میں آپ اکابر علماء و مشائخ کی معیت میں پہلا فریضہ حج اور زیارت حرمین شریفین سے مشرف ہوئے۔ اس سفر میں آپ جن اکابر کے ہمراہ تھے ان میں مولانا محمد قاسم نانوتویؒ، مولانا رشید احمد گنگوہیؒ، مولانا رفیع الدینؒ (مہتمم دارالعلوم دیوبند) اور مولانا محمد یعقوبؒ جیسے لوگ موجود تھے۔

اس زمانے میں شہرہ آفاق محدث "شاہ عبدالغنی مجددی"ؒ دہلی سے ہجرت کر کے مدینہ منورہ میں مقیم تھے اور ساری دنیا نے اسلام کو اپنے علم و فضل سے مستفید فرمائے تھے جن کی سند حدیث شاہ محمد اسحاق کے واسطے سے شاہ ولی اللہ تک منتہی ہوتی ہے۔ مولانا محمود نے ان سے اجازت و سند حدیث لی اور مکہ معظمه سے واپس آکر حاجی امداد اللہ مہاجر کیؒ سے بیعت ہوئے۔ بلکہ خلافت و اجازت بیعت سے بھی مشرف ہوئے۔ گوحری اجازت نامہ انہیں بعد میں ہندوستان بھجوایا گیا۔ ربیع الاول ۱۲۹۵ھ میں آپ کی دارالعلوم واپسی ہوئی۔ آپ کی غیر موجودگی میں تقریباً چھ ماہ مولانا عبد العلیؒ ان کی جگہ کام کرتے رہے۔

دارالعلوم دیوبند میں صدارت تدریس کا مشاہرہ اس وقت ۵ روپے تھا۔ مگر آپ

نے (۵۰) پچاس روپے سے زیادہ کبھی قبول نہیں فرمایا۔ بقیہ ۲۵ روپے دارالعلوم کے چندے میں شامل فرمادیتے تھے۔ آپ کے زمانے میں طلبہ کی تعداد دو سو سے بڑھ کر چھ سو تک پہنچ گئی تھی جو ہندوستان کے علاوہ افغانستان، ترکی، اور انڈونیشیا سے آئے ہوئے طلبہ پر مشتمل تھی۔ آپ کے زمانے میں ۸۶۰ طلبے نے درس حدیث نبوی ﷺ سے فراغت حاصل کی۔

مشاہیر طلبہ کے نام یہ ہیں:

- ۱۔ مولانا سید محمد انور شاہ کشمیری (متوفی ۱۹۳۲ء)
- ۲۔ مولانا عبد اللہ سنده (متوفی ۱۹۳۳ء)
- ۳۔ مولانا سید حسین احمد منی (متوفی ۱۹۵۷ء)
- ۴۔ مولانا مفتی کفایت اللہ دہلوی (متوفی ۱۹۵۳ء)
- ۵۔ مولانا شبیر احمد عثمانی (متوفی ۱۹۳۹ء)
- ۶۔ مولانا اشرف علی تہرانی (متوفی ۱۹۳۳ء)
- ۷۔ مولانا منصور انصاری
- ۸۔ مولانا سید اصغر حسین دیوبندی
- ۹۔ مولانا سید فخر الدین احمد
- ۱۰۔ مولانا محمد اعزاز علی امروہوی
- ۱۱۔ مولانا محمد ابراہیم بلیاوی
- ۱۲۔ مولانا سید مناظر احسان گیلانی
- ۱۳۔ مولانا احمد علی لاہوری (متوفی ۱۹۶۲ء)
- ۱۴۔ مولانا محمد الیاس کاندھلوی

مولانا محمود الحسن کے تلامذہ و طلبہ پر تبصرہ کرتے ہوئے ڈاکٹر اسرار احمد قطر از ہیں:

"جس طرح بارہویں صدی ہجری کے مجدد اعظم شاہ ولی اللہ دہلویؒ کی عظمت و جلالت اور خصوصاً جامعیت کبریٰ کا مظہران کی تصانیف ہیں اسی طرح چودھویں صدی کے مجدد شیخ الہند مولانا محمود الحسنؒ کی عظمت و جامعیت کے مظہر کامل ان کے عظیم تلامذہ ہیں،" ۳۱۔

مولانا کے درس کی نمایاں خصوصیت جمع بین اقوال النقہاء والاحدادیت تھی اور یہی شاہ ولی اللہؒ کے خاندان کا طرز تعلیم تھا ہی، گو قاسم نانو تویؒ کے درس میں طلبہ کسی فتحم کا سوال نہیں کر سکتے تھے جبکہ آپ کے درس میں معاملہ اس کے بر عکس تھا۔ بلکہ کبھی کبھی تو حلقة درس، حلقة مناظرہ، بن جاتا، مولانا کو الزائی جواب دینے میں یہ طولی حاصل تھا۔ گاہے گاہے تحقیقی جواب بھی مرحمت فرماتے تھے ۲۔ آپ کی سند حدیث دو واسطوں سے شاہ ولی اللہؒ سے ہوتی ہوئی رسول اللہ ﷺ تک پہنچتی ہے:

اولاً: عن مولانا الشیخ محمد قاسم عن مولانا الشیخ عبدالغفری عن مولانا الشاہ عبدالعزیز عن مولانا الشاہ ولی الله رحمة الله عليهما جمعین.

ثانیاً: عن مولانا الشیخ محمد على السهارنفوری عن مولانا الشاہ محمد اسحاق عن مولانا الشاہ عبد العزیز عن مولانا الشاہ ولی الله قدس الله اسرارہم ۱۷۔

میسویں صدی کے دوسرے عشرے میں چند در چند ایسے حوادث پیش آئے کہ مولانا

محمود حسنؒ کو سیاست میں عملاً شریک ہونا پڑا۔ جن دنوں جنگ طرابلس و بلقان کی وجہ سے مسلمانوں میں یہجان پھیلا ہوا تھا آپ نے ہندوستان سے برطانوی اقتدار کو ختم کرنے کیلئے ایک منصوبہ تیار کیا، جو مسلح انقلاب کے ذریعے برطانوی راج کا تختہ الٹ دینے سے عبارت تھا ۱۸۔ آپ نے ترکوں کی امداد و اعانت کے لیے اپنے قابل اعتماد شاگردوں کے ہمراہ مختلف مقامات کا دورہ کیا اور مسلمانوں کو ترکوں کی مدد کے لیے تیار کیا۔ گواہ کام کے لیے انہیں اپنا دارالعلوم بھی چند روز کے لیے بند کرنا پڑا۔ مگر انہوں نے اس کی کوئی پرواہ نہ کی بلکہ انہوں نے دارالعلوم میں انجمن ہلال احمر کی شاخ قائم کی اور تقریباً ایک لاکھ روپیہ استنبول بھجوایا ۱۹۔ مولانا عالم دین ہونے کے ساتھ ساتھ ایک بیدار مغرب مسلم سیاستدان بھی تھے۔ ان کی نظر واقعات عالم پر گہری تھی۔ وہ ہندوستان اور دیگر ممالک اسلامیہ کے حالات کو عالمی تناظر میں دیکھتے تھے ۲۰ مولانا عبد اللہ سندھیؒ اور مولانا سیف الرحمنؒ کو آزاد قبائل (یا گستان) میں تبلیغ جہاد کے لیے آپؒ ہی نے روانہ کیا تھا اور حاجی ترک زمی کو بھی تحریک جہاد میں شرکت کی دعوت دی۔ اس تحریک کا مرکز یا گستان قرار پایا جہاں سے سرحد پر حملہ ہونے لگے تھے ۲۱۔

۱۹۱۵ء میں مولانا محمود حسنؒ نے مولانا عبد اللہ سندھیؒ کو کابل بھیجا کہ وہ امیر حبیب اللہ خان کو جہاد پر مائل کر سکیں، لیکن وہ (یعنی امیر حبیب اللہ) متذبذب رہے اور کوئی مدد نہ کر سکے۔ تا آنکہ امیر امان اللہ خان نے اقتدار پر قبضہ کر لیا ۲۲۔ اسی اثناء میں ترکوں کے خلاف سات آٹھ مہاذ جنگ کھل چکے تھے اور ان پر روسیوں اور انگریزوں کا دباؤ بڑھتا جا رہا تھا۔ ترکوں کی حمایت کے الزام میں ہندوستان میں علی برادران اور مولانا ابوالکلام آزاد نظر بند کیے جا چکے تھے اور مولانا محمود حسنؒ کی گرفتاری بھی متوقع تھی۔ چنانچہ انہوں نے ڈاکٹر احمد انصاری کے مشورے سے براہ جزا استنبول پہنچنے کا ارادہ کیا۔ مولانا محمودؒ ماہ شوال ۱۳۳۳ھ اگست ۱۹۱۵ء کو عازم حج ہوئے اور براستہ بمبئی جدہ ہوتے ہوئے مکہ معظمہ پہنچ گئے۔ انہی ایام میں مولانا نے مفتی مدینہ کی وساطت سے ترکیہ کے وزیر جنگ انور

پاشا سے بند کمرے میں ملاقات کی جو جمال پاشا کے ہمراہ شام اور سویز کے جنگی محاڑوں کے معاہنے کے بعد روضہ نبوی ﷺ کی زیارت کے لیے مدینہ آرہے تھے۔ آپ نے اپنی ملاقات میں انہیں غالب پاشا (گورنر مکہ) کا خط پیش کیا اور ہندوستان کی تحریک آزادی میں امداد و اعانت کی درخواست کی جسے انہوں نے صرف قبول کیا بلکہ مولانا کے بیحد اصرار پر امداد و اعانت کے مضمون کی تحریر، ترکی، عربی، فارسی زبانوں میں لکھ دیں تاکہ یہ تحریر یہ ہندوستان بھجوائی جاسکیں۔ ۲۳۔

☆ رولٹ (Rowlatt) کمیٹی کے مطابق مولانا محمد میاں انصاری حیدر آباد سندھ کے نومسلم شیخ عبدالرحیم (اچاریہ کرپلانی، سابق جزل سیکریٹری آل انڈیا کانگریس کمیٹی کے برادر بزرگ) کی وساطت سے ریشمی پارچات پر خفیہ پیغامات لکھ کر مولانا محمود حسن کو بھیجا کرتے تھے۔ اس خط و کتابت کو انہوں نے ریشمی رومال کی سازش Silken Letters Conspiracy کے نام سے تعبیر کیا ہے۔ ۲۴۔

اس تحریک کا حال یہ ہے کہ اس میں زیریز میں کام ہوتا تھا۔ برتاؤی راج میں تو یہ باتیں منظر عام پر آنہیں سکتی تھیں لیکن اب اس تحریک کے متعلق تمام حالات شائع ہو گئے ہیں جن سے معلوم ہوتا ہے کہ مولانا محمود نے اندر گراوڈ کام شروع کر دیا تھا جہاں باقاعدہ اسلحہ سازی بھی ہوتی تھی اور باقاعدہ ہتھیار چلانے کی ٹریننگ بھی ہوتی تھی۔ چنانچہ جو لوگ آپ کے ہم خیال تھے اور آپ کے مشن سے تعاون کرتے تھے آپ نے ان سے عہد و پیمان لیا اور وہ سب آپ کی ہدایت پر خفیہ طور پر اس دعوت اور مشن کے لیے کام کرتے تھے۔ ۲۵۔

شیخ الہند کے خاص الخاص اور معتمد علیہ حضرات یہ تھے:

۱۔ مولانا عبد اللہ سندھی۔

۲۔ مولانا محمد میاں انصاری۔

۳۔ مولا ناسیف الرحمن

۴۔ مولا نابوالکلام آزاد

روloth کمیٹی رپورٹ کے پیر انبر ۱۹۶۷ء میں درج ہے:

”اگست ۱۹۶۱ء میں ریشمی خطوط کے واقعات کا انکشاف ہوا اور حکومت کو اس سازش کا پتہ چلا کہ یہ ایک منصوبہ تھا جو اس خیال سے ہندوستان میں تجویز کیا گیا تھا کہ ایک طرف شمال مغربی سرحدات کو ڈسٹرپ کرے اور دوسری طرف ہندوستانی مسلمانوں کی شورش سے اسے تقویت دے کر برطانوی راج ختم کر دیا جائے“ ۲۷۔

مولانا محمد علی جو ہر ہر نے بارہ فرمایا۔ حضرت شیخ الہند تو اس تحریک میں ایسے مقام پر پہنچ گئے کہ ہمارے اذہان اور خیالات بھی وہاں تک نہ پہنچتے۔

بہر حال مولانا محمود کا ارادہ تھا کہ کسی طرح اپر ان کے راستے بالا بالا یا غستان پہنچ جائیں۔ مگر روئی اور انگریزی جہازوں نے بھری راستہ روک رکھا تھا، پھر انہوں نے یہ ارادہ کیا کہ کسی طرح بھری راستے سے سفر کیا جائے اور سبھی کے بجائے بلوچستان کی کسی بندرگاہ پر اتر کر یا غستان میں داخل ہو جائیں مگر ایسا نہ ہو سکا۔ مولانا محمود حسن مکہ معظمه پہنچ تو شاہ حسین (شریف مکہ) نے ترکوں کے خلاف بغاوت کر دی تھی۔ محرم ۱۳۳۵ھ۔ ۱۹۶۱ء کی آخری تاریخوں میں شیخ الاسلام مکہ معظمه نے ایک محض تیار کیا، جس میں ترکوں کو کافرو غاصب اور خائن ٹھرایا گیا تھا۔ دوسرے علماء کے علاوہ یہ محض مولانا محمود حسن مکہ خدمت میں تقدیق اور تصویب کے لیے پیش کیا گیا، مگر انہوں نے محض پر دستخط کرنے سے صاف انکار کر دیا۔ جس کی پاداش میں انہیں گرفتار کر لیا گیا۔ اس گرفتاری میں انگریزوں کا مشورہ بھی شامل تھا۔ مولانا محمود کے ساتھ مولانا حسین احمد مدینی، مولانا عزیز گل، حکیم نصرت حسین، اور مولانا وحید احمد مکہ گرفتاری بھی عمل میں آئی۔ ۲۸۔

بہر حال انہیں ۲۲ صفر ۱۳۳۵ھ کو حرast میں لے کر جدے پہنچا دیا گیا اور وہاں

انگریز حکام کے حوالے کر دیا گیا اور پھر جدے سے سویز اور قاہرہ روانہ کر دیا گیا۔ قاہرہ میں ان سے پوچھ چکھ ہوتی رہی۔ بالآخر وہ ۱۵ فروری ۱۹۱۷ء کو مالٹا پہنچ کر نظر بند کر دے گئے ۲۹ جو برطانوی قلعہ میں جنگی مجرموں کے لیے محفوظ ترین مقام سمجھا جاتا تھا۔

مولانا محمود حسن[ؒ] نے مالٹا میں قید و بند کا زمانہ نہایت عزم و ہمت اور صبر و استقلال سے گزارا۔ ان کا بیشتر وقت عبادت میں گزرتا تھا۔ انہوں نے یہیں قرآن مجید کا اردو ترجمہ مکمل کیا۔ اللہ تبارک و تعالیٰ نے شاید مالٹا جیل میں محبوس ہی اسی لیے فرمایا تھا کہ وہ ترجمہ قرآن کی تکمیل کر سکیں۔ سورہ المائدہ یا النساء تک حواشی تحریر فرمائے تھے کہ رہائی مل گئی اور بقیہ حواشی مولانا شبیر احمد عثمانی[ؒ] نے پورے کیے۔

اسی اثناء میں ان کی رہائی کے لیے ہندوستان میں تحریک جاری تھی۔ آخر کار وہ قریب قریب تین برس کی نظر بندی کے بعد مالٹا سے ہندوستان روانہ کر دے گئے اور ۸ جون ۱۹۲۰ء کو سببی پہنچنے پر رہا کر دے گئے اور وہ ۱۲ جون ۱۹۲۰ء کو بھیریت دیوبند والپیں پہنچ گئے۔

۱۹۲۰ء میں حضرت شیخ الہند[ؒ] اسیری سے رہائی پا کروارہ ہند ہوئے تو انہوں نے کمال ضعف و نقاہت اور شدت مرض و عالالت کے باوجود چھ ماہ کے مختصر عرصے میں تین اہم کام انجام دیے۔

۱۔ ایک اپنے تلامذہ اور مسٹر شدین کو ہدایت کی کہ اپنی تمام تر توجہات کو خدمت قرآن پر مرکوز کر دیں جس کا مظہرا تم آپ کا خطبہ دیوبند ہے
(برداشت حضرت مولانا مفتی محمد شفیع[ؒ])۔

۲۔ قدیم اور جدید تعلیم اور قومی ملی اور دینی و مذہبی تحریکوں کے مابین نصل و بعد کو کم کرنے کی کوششیں جس کا سب سے بڑا مظہر آپ کا سفر علی گڑھ اور تاسیس جامعہ ملیہ ہے۔

۳۔ علم جہاد بلند کرنے کے لیے ایک عوامی تحریک کے آغاز کے لیے کسی صاحب دعوت و عزیمت اور حامل فہم و فراست بالخصوص موجود زمانے کے سیاسی و عمرانی ظروف و احوال سے کما حقہ واقف شخص کے ہاتھ پر بیعت کی تجویز اور اس کے لیے مولانا ابوالکلام آزاد کی تعین جس کے ضمن میں حضرت شیخ الہند کے اضطرار و احرار کا مظہر ان کا یہ قول ہے کہ ”میری چار پائی اسٹنچ پر لے جائی جائے تاکہ میں خود بیعت کرلوں، اس لیے کہ میں دنیا سے بغیر بیعت کیے رخصت ہونا نہیں چاہتا“، (روایت بالمعنی) اے۔

مولانا محمد حسن ”کے زمانہ اسیری میں ترکوں کو عربوں کی غداری کی وجہ سے شکست ہو چکی تھی۔ قسطنطینیہ، بغداد، اور بیت المقدس پر انگریز قابض ہو چکے تھے۔ جاز پر اگرچہ شریف حسین کا قبضہ تھا لیکن حکم انگریزوں کا چلتا تھا۔ غرض کہ عالم اسلام اس وقت نزع کے عالم میں تھا۔ ہندوستان کے مسلمانوں نے تحفظ خلافت اور مقامات مقدسہ کی حفاظت کے لیے تحریک خلافت جاری کی ہوئی تھی۔ جلیانوالہ باغ (امرتر) کے خونیں واقعہ اور مارشل لاء کے حادث کی وجہ سے ہندوستان کے تمام باشندے حکومت سے برگشتہ ہو رہے تھے۔ مولانا محمد حسن ”بھی آتے ہی دل و جان سے تحریک خلافت میں شامل ہو گئے۔ مجلس خلافت نے انہیں ”شیخ الہند“ کا خطاب دیا۔ اس زمانے میں مسلم یونیورسٹی علی گڑھ کے بعض طلبے نے آپ سے ترک موالات Non Cooperation کا فتویٰ حاصل کر لیا جس کا مضمون یہ تھا:

- ۱۔ تمام مسلمان اعدائے اسلام سے تعاون ترک کر دیں۔
- ۲۔ سرکاری اعزازات و خطابات والپس کر دیں۔
- ۳۔ ملکی مصنوعات کا استعمال کر دیں۔

- ۴۔ ملک کی کوسلوں میں شریک ہونے سے انکار کر دیں۔
- ۵۔ سرکاری اسکولوں اور کالجوں میں اپنے بچے نہ داخل کرائیں۔

یہ فتویٰ ۳۲ ذیقعدہ ۱۳۳۸ھ کو مولانا محمد حسنؒ کے دستخط سے جاری ہوا۔ اس کے بعد یہی فتویٰ جمیعت العلماء ہند کے متفقہ فتوے کی صورت میں تقریباً پانچ سو علماء کے دستخطوں سے شائع ہوا۔

غرض یہ کہ اس تحریک اور اسی فتوے کی بناء پر مسلم عیشیل یونیورسٹی (جامعہ ملیہ اسلامیہ) کی تاسیس ہوئی جس کا افتتاح ۱۲۹۰ء کو ”شیخ الہند“ کے ہاتھوں ہوا۔ اس تقریب سے فارغ ہو کر انہوں نے جمیعت العلماء ہند کے اجلاس دوم منعقدہ دہلی کی غائبانہ صدارت کی۔ اس میں انگریزوں سے ترک موالات اور تحفظ خلافت پر زور دیا گیا تھا۔

مولانا محمدؒ و جع المفاصل اور بواسیر کے پرانے مریض تھے۔ نیز انہیں کثرت بول کی شکایت بھی تھی۔ کثرت کا راوی بڑھاپ کی وجہ سے یہ امراض عود کرائے۔ اسی اثناء میں ان کی اہلیہ محترمہ نے انتقال کیا، ان ایام میں دیوبند میں موکی بخار اور تپ ولزہ کا بھی زور تھا۔ مولانا نے یہاری کی حالت میں علی گڑھ اور دہلی کے سفر کیے، ڈاکٹر مختار احمد انصاریؒ نے دہلی میں قیام کے دنوں نہایت توجہ اور دلسوzi سے ان کا علاج کیا۔ حکیم اجمل خاں بھی شریک علاج تھے۔ مگر آپ کی طبیعت سنبھل نہ سکی اور وہ ۳۰ نومبر ۱۹۲۰ء کو اپنے خالق حقیقی سے جا ملے۔ ان کی میت دہلی سے دیوبند لائی گئی اور انہیں مولانا محمد قاسم نانو تویؒ بانی دارالعلوم دیوبند کے پہلو میں دفن کر دیا گیا۔ ان کے انتقال پر مولانا محمد علی جوہر دیوبند تشریف لائے اور روکر کہنے لگے کہ حضرت شیخ الہند کے انتقال نے ہماری کمر توڑ دی ہے۔

مولانا محمد حسنؒ بنیادی طور پر مصلح، عالم، اور شیخ طریقت تھے۔ ان کا اصل کام درس و تدریس اور تربیت تھا۔ انہیں بعض حالات اور قومی ضروریات کے تحت عملی سیاست میں

حصہ لینا پڑا۔ انہوں نے برطانوی استعمار کے خلاف علماء کو آمادہ عمل کیا۔ انہیں مسجد کے جگروں اور درس کے حلقوں سے باہر نکالا۔

عملی سیاست نے انہیں وسیع القلب اور وسیع النظر بنادیا تھا۔ وہ معاصر علماء کے قدر دان تھے۔ وہ اکثر کہا کرتے تھے کہ ہم غافل تھے، لیکن الہلال (کلکتہ) کی دعوت نے ہمیں آمادہ عمل کیا۔ علی برادران، ابوالکلام آزاد، اکٹھ مختار احمد الفراصلی اور حکیم اجمل خاں سے ان کے خصوصی تعلقات تھے اور وہ سیاسی معاملات میں ان سے مشورہ لیا کرتے تھے۔ انہیں جدید تعلیم یافتہ حضرات سے بھی بڑی محبت تھی۔ ان کا یہ مشہور قول ہے کہ جدید تعلیم یافتہ طبقہ میں قبول حق کی زیادہ صلاحیت ہوتی ہے۔ ان کی یہ بڑی آرزو تھی کہ دیوبند اور علی گڑھ میں جو فکری اور نظری فاصلہ ہے اسے کم کیا جائے اور دونوں کو ایک دوسرے کے قریب لاایا جائے۔ مگر اس وقت کے ہنگامہ خیز حالات میں یہ تجویز شرمندہ عمل نہ ہو سکی۔

تصانیف:

۱۔ ترجمہ: قرآن مجید: قرآن مجید کا عام فہم اردو ترجمہ مع مفید حواشی، سورۃ المائدہ تک حواشی مولانا محمود نے خود لکھے تھے اور بقیہ حواشی و فوائد مولانا شیر احمد عثمانی نے لکھ کر پورے کیے۔ یہ ترجمہ بر صغیر پاک و ہند میں بے حد مقبول ہوا اور بھارت (مذینہ پر لیں، بجنور) و پاکستان (تاج کمپنی لاہور)، اور مغربی جمنی (ہمبرگ) میں چھپ کر شائع ہو چکا ہے۔ حکومت افغانستان نے یہ ترجمہ مع حواشی فارسی میں ترجمہ کر کر کابل سے شائع کیا۔ راقم کے پاس سعودی پرنٹنگ کمپلیکس (سعودی عرب) کا شائع کردہ اردو ترجمہ مع حواشی موجود ہے اور پیش نظر مقالہ میں اسی نسخے سے استفادہ کیا گیا ہے۔

۲۔ تقریر ترمذی: (عربی) یہ تقریر ترمذی شریف کے حاشیے پر چھپ چکی ہے اور مقبول خاص و عام ہے۔

- ۳۔ حاشیہ سنن ابی داؤد (عربی) مطبوعہ دہلی ۱۳۸۱ء۔
- ۴۔ تراجم ابواب بخاری (مطبوعہ دیوبند، صحیح بخاری کے تراجم کی مناسبت اور تشریفات میں ہے (غیر مکمل) آخر میں ابواب بخاری کی نہایت مفید فہرست ہے۔
- ۵۔ حاشیہ مختصر المعانی مطبوعہ دہلی و مطبوعہ کراچی، سعد الدین الفتازانی کی شرح تلخیص المفتاح پر مفید حاشیہ ہے (کئی بار چھپ چکا ہے) ۲۲
- ۶۔ ایضاح الادلة: فقہ کے بعض اختلافی اور نزاعی مسائل پر اظہار خیال کرتے ہوئے انہوں نے حنفی نقطہ نظر پیش کیا ہے۔ یہ کتاب ۱۲۹۵ھ کو معرض تحریر میں آئی۔ تکمیل کتاب تک آپ اپنی یہ کتاب مولانا محمد قاسم نانوتویؒ کو کی بھی سناتے رہے۔ ان دنوں نانوتویؒ کا قیامدار العلوم میں ہی تھا (مطبوعہ دیوبند) ۲۳
- ۷۔ شرح اوشق العری فی تحقیق الجمعة فی القری: یہ کتاب دیہات میں نماز جمعہ کے عدم جواز میں ہے۔ یہ دراصل مولانا رشید احمد گنگوہیؒ کی کتاب کی شرح ہے (مطبوعہ دیوبند)۔
- ۸۔ جهد المقل فی تنزیه المعز والمذل: اس میں شاہ اسماعیل شہیدؒ کا دفاع کیا گیا ہے اور معترضین کے اعتراضات کا جواب دیا گیا ہے۔

قبل ازیں جیسا کہ بیان کیا جا چکا ہے کہ ایام اسیری میں مولانا محمود حسنؒ نے قرآن مجید کا ترجمہ کیا، اس ترجمے کے حوالے سے یہ بات یقیناً قابل ذکر ہے کہ ان کی معاونت محمد میاں انصاریؒ المعروف مولانا محمد منصور انصاری نے کی جو مولانا محمد قاسم نانوتویؒ کے نواسے، پیر بھی عبد اللہ انصاری (نظم دینیات علی گڑھ) کے بڑے صاحبزادے اور حافظ احمد (نظم اعلیٰ

دارالعلوم دیوبند) کے حقیقی بھانجے تھے۔ موصوف نے دارالعلوم معینیہ اجmir میں بعدہ صدر مدرس ایک عرصہ تک کام کیا۔ اس کے بعد مولانا کی خدمت میں اعانت ترجمہ قرآن کی خدمات انجام دینے کے لیے مقرر کیے گئے ۲۳۔

مولانا محمود حسنؒ کہا کرتے تھے کہ ”میں نے جہاں تک جیل کی تھا بیوں میں اس پر غور کیا کہ پوری دنیا میں مسلمان دینی اور دنیوی ہر حیثیت سے کیوں بتاہ ہو رہے ہیں تو اس کے دو سبب معلوم ہوئے۔ ایک ان کا قرآن چھوڑ دینا، دوسرا۔ آپس کے اختلافات اور خانہ جنگی۔ اس لیے میں وہیں سے یہ عزم لے کر آیا ہوں کہ اپنی باقی زندگی اس کام میں صرف کروں کہ یہ قرآن کریم کو لفظاً اور معنا عام کیا جائے۔ بچوں کے لیے لفظی تعلیم کے مکاتب ہر سبقتی میں قائم کیے جائیں۔ بڑوں کو عوامی درس قرآن کی صورت میں اس کے معانی سے روشناس کرایا جائے اور قرآنی تعلیمات پر عمل کے لیے آمادہ کیا جائے اور مسلمانوں کے باہمی جنگ و جدال کو کسی قیمت پر برداشت نہ کیا جائے“ ۲۵۔

مولانا محمود حسنؒ کا ترجمہ دیکھنے سے پتہ چلتا ہے کہ یہ شاہ عبدالقدوس محدث دہلویؒ کے ترجمہ سے مأخوذه ہے۔ بالفاظ دیگر مولانا کے ترجمہ کو شاہ صاحبؒ کے ترجمہ کی تسہیل کا عنوان بھی دیا جاسکتا ہے۔ اس موضوع پر ان دونوں ترجم کی یکسانیت اس امر کی دلیل ہے کہ مولانا نے اپنے ترجمہ میں کوئی نیا پن، جدت طرازی اور تحقیقی اسلوب اختیار نہیں کیا ہے بلکہ اپنے اسلاف کے فکر و نظر کی آئینہ داری کی ہے ۲۶۔

حوالہ جات

- ۱۔ ”میں بڑے مسلمان“ نامی کتاب میں انہیں ”محمود حسن دیوبندی“ لکھا گیا ہے۔
البتہ کہیں کہیں ان کا نام ”حسن“ پر ”ال“ داخل کر کے ”محمود الحسن“ بھی لکھا گیا ہے۔
- ۲۔ اردو دائرۃ المعارف الاسلامیہ زیر اہتمام دانش گاہ پنجاب، لاہور جلد ۲۰۳-۱۳۰۳ھ طبع اول ۱۹۸۲ء۔
- ۳۔ حسین احمد، نقش حیات ۱۳۱-۲ مطبوعہ دیوبند (بحوالہ اردو دائرۃ المعارف الاسلامیہ)۔
- ۴۔ عبدالرشید ارشد ”میں بڑے مسلمان“ ص ۲۲۹، مکتبہ رشید ۳۲-۱ شاہ عالم مارکیٹ لاہور ۱۹۰۷ء بار دوم۔
- ۵۔ عبدالرشید ارشد ”میں بڑے مسلمان“ ص ۲۳۰-۲۳۱۔
- ۶۔ ایضاً۔
- ۷۔ ایضاً (ii) روادادار العلوم ۱۲۹۰ھ ص ۱۰ (بحوالہ اردو دائرۃ المعارف الاسلامیہ)۔
- ۸۔ عبدالرشید ارشد ”میں بڑے مسلمان“ ص ۲۳۰-۲۳۱۔
- ۹۔ عبدالرشید ارشد ”میں بڑے مسلمان“ ص ۲۳۰-۲۳۱۔
- ۱۰۔ الکتافی ”فہریس الفہارس“ ۲: ۲ (۱۲۲: ii) عبدالحکیم نزہۃ الخواطر، ۷: ۲۸۹، ۲۹۰ مطبوعہ حیدر آباد کن (بحوالہ اردو دائرۃ المعارف الاسلامیہ)۔
- ۱۱۔ عبدالرشید ارشد ”میں بڑے مسلمان“ ص ۲۳۰-۲۳۱۔

- ۱۲۔ آپ نے ملا حسن اور محقر المعانی مولانا محمود حسن سے پڑھیں۔ بحوالہ عبد الرشید ارشد ”بیس بڑے مسلمان“، ص ۲۳۳۔
- ۱۳۔ مؤخر الذکر دو کاتہ مجید اللہ قادری نے اپنے تحقیقی مقامے ”کنز الایمان“، اور دیگر معروف قرآنی تراجم، ۱۹۹۰ء جامعہ کراچی کے صفحہ نمبر ۳۲۸ پر کیا ہے۔
- ۱۴۔ ڈاکٹر اسرار احمد ”جماعت شیخ الہند اور تنظیم اسلامی“، مرکزی انجمن خدام القرآن، لاہور بار اول ۱۹۹۷ء ص ۱۸۔
- ۱۵۔ اصغر حسین حیات شیخ الہند ص ۳۲: تا ۳۷ لاهور ۱۹۷۷ء (بحوالہ اردو دائرہ معارف اسلامیہ)۔
- ۱۶۔ عبدالرشید ارشد ”بیس بڑے مسلمان“، ص ۲۳۱۸۔
- ۱۷۔ ایضاً۔
- ۱۸۔ حافظ عبد الرشید ”تاریخ دارالعلوم دیوبند“، ماہنامہ الرشید ساہیوال ص ۱۸۔
- ۱۹۔ اصغر حسین حیات شیخ الہند ص ۲۲۱-۲۲۲ لاهور ۱۹۷۷ء (ii) حسین احمد سفرنامہ شیخ الہند ص ۵ مطبوعہ دیوبند (بحوالہ اردو دائرہ معارف اسلامیہ)۔
- ۲۰۔ ایم مجیب ”انڈین مسلمز“، ص ۳۹۹-۴۰۰ لندن ۱۹۶۲ء (بحوالہ اردو دائرہ معارف اسلامیہ)۔
- ۲۱۔ اشتیاق حسین قریشی، علماء ان پائیکس، ص ۲۲۲، ۱۹۷۹ء (بحوالہ اردو دائرہ معارف اسلامیہ)۔
- ۲۲۔ محمد میاں، علمائے حق ص ۱۳۶، مطبوعہ دیوبند (ii) محمد سرور مولانا عبد اللہ سنگھی ص ۲۹-۳۰ بار اچھم لاهور ۱۹۷۶ء (بحوالہ اردو دائری معارف اسلامیہ)۔

- ۲۲ - ا۔ عبدالحی، نزہۃ الخواطر جلد ۸ ص ۳۶۷، حیدر آباد دکن ۱۹۷۰ء (بحوالہ اردو دائری معارف اسلامیہ)۔

ii۔ ڈاکٹر محمد ہاشم قدوالی، جدید ہندوستان کے سیاسی اور سماجی افکار ص ۲۰۶ ترتیبی اردو بیورو نئی دہلی ۱۹۸۵ء پہلا ایڈیشن۔

On December 10, 1917, the Government appointed a committee "to investigate revolutionary crime in the country and to suggest legislative measures fro its condition", Mr. Justice S.A. T. Rowlatt was appointed the president two judges of the High Courts in India and two non-officials, were members of the committee, (See Report of the Sadition. 1918, Superintendent Printing Press, Calcutta, 1918)

(i) Pakistan Studies by Gul Shahzad Sarwar p.81, Tahir Sons Karachi, Urdu Bazar, Fifth Edition, May 1994.

(ii) I.H. Qureshi, A. Short History of Pakistan, p: 843-844, University of Karachi, Reprinted 1988.

(ii) رولٹ بل کے آٹھ نکات کے لیے دیکھئے: قاضی محمد عدیل عباسی تحریک خلافت ص: ۸۱-۸۲ ترتیبی اردو بیورو نئی دہلی ۱۹۸۲ء دوسرا ایڈیشن۔

- ۲۲ - تیرگراف ۱۶۲ فکلتہ ۱۹۱۸ء ص ۲۱۳ Sadition Committee Report - ۲۲۰، ۲۲۹، ۲۱۵

: میں The Deoband School: Ziaul Hassan Faruq (ii) ۶۱ ۱۹۶۲ء (بحوالہ اردو دائری معارف اسلامیہ)۔

(iii) تفصیل کے لیے دیکھئے سید محمد میاں کی تحریک شیخ الہند (ریشمی خطوط سازش گیس، مکتبہ رشید کراچی ۱۹۸۸ء تیرا ایڈیشن) (کل صفحات ۳۹۲)۔

شیخ الہند مولانا محمود حسن

- ۲۵۔ مولانا ابوالکلام آزاد اور حضرت شیخ الہند کا ان سے خصوصی تعلق خاطر از مولانا سعید احمد اکبر آبادی مانع از جماعت شیخ الہند اور تنظیم اسلامی از ڈاکٹر اسرار احمد ص
- ۲۶۔ عبد الرشید ارشد میں بڑے مسلمان ص ۲۷۶۔
- ۲۷۔ ایضا۔
- ۲۸۔ حافظ عبد الرشید ارشد تاریخ دارالعلوم دیوبند ص ۱۸۸۔
- ۲۹۔ حسین احمد اسیر مالا ص ۷۴ تا ۱۰۵ الہور ۱۹۷۳ء (بحوالہ اردو دائرہ معارف اسلامیہ)۔
- ۳۰۔ حافظ عبد الرشید ارشد تاریخ دارالعلوم دیوبند ص ۱۸۸۔ (ii) جماعت شیخ الہند اور تنظیم اسلامی ص ۱۶۔
- ۳۱۔ ڈاکٹر اسرار احمد مقدمہ ”جماعت شیخ الہند اور تنظیم اسلامی“، ص ۱۶۔۷۔
- ۳۲۔ اشتیاق حسین قریشی علماء ان پالیکس، ص ۲۶۸ تا ۲۶۹ کراچی ۱۹۷۲ء (بحوالہ اردو دائرہ معارف اسلامیہ)۔
- ۳۳۔ حافظ عبد الرشید ارشد میں بڑے مسلمان ص ۷۸۔
- ۳۴۔ اشتیاق حسین قریشی علماء ان پالیکس، ص ۲۶۹ کراچی ۱۹۷۲ء (بحوالہ اردو دائرہ معارف اسلامیہ)۔
- ۳۵۔ (i) محمد میاں ”علمائے حق“، ص ۲۰۹ تا ۲۳۰ مطبوعہ دہلی (بحوالہ اردو دائرہ معارف اسلامیہ)۔
- ۳۶۔ (ii) ڈاکٹر اشیق لی خان ”بر صغیر پاک و ہند کی سیاست میں علماء کا کردار“، ص ۲۰۸۔
- ۳۷۔ قومی ادارہ برائے تحقیق تاریخ و ثقافت اسلام آباد ۱۹۸۵ء۔
- ۳۸۔ اصغر حسین شیخ الہند ص ۱۸۸ تا ۱۹۵ الہور ۱۹۷۷ء۔
- ۳۹۔ حافظ عبد الرشید ارشد تاریخ دارالعلوم دیوبند ص ۱۸۸۔
- شیخ الہند کی بیماری اور وصال کی تفصیل مولانا اصغر حسین نے اپنے رسالہ ”حیات شیخ الہند“ میں بڑی تفصیل سے لکھی ہے (بحوالہ میں بڑے مسلمان ص ۲۸۳)۔

- ۲۰۔ حافظ عبد الرشید ارشد بیس بڑے مسلمان ص ۲۸۰۔
- ۲۱۔ عبدالحی عزّۃ الخواطر جلد ۸ ص ۳۶۸ حیدر آباد کن ۱۹۷۰ء (بحوالہ اردو دائرہ معارف اسلامیہ)۔
- ۲۲۔ ضیاء الحسن داد یونیورسکول (انگریزی) ص ۲۱ تکمیل ۱۹۹۳ء (بحوالہ اردو دائرہ معارف اسلامیہ)۔
- ۲۳۔ بر اکملان تکمیل 'الایڈن' ۱۹۳۷ء (بحوالہ اردو دائرہ معارف اسلامیہ)۔
- ۲۴۔ حافظ عبد الرشید ارشد بیس بڑے مسلمان ص ۲۳۳۔
- ۲۵۔ ڈاکٹر اسرار احمد جماعت شیخ الہند اور تنظیم اسلامی ص ۳۷ (مضمون "حضرت شیخ الہند - ایک بھولی بسری شخصیت از قاری حمید انصاری")۔
- ۲۶۔ ڈاکٹر اسرار احمد مسلمانوں پر قرآن مجید کے حقوق ص ۷۷ مرکزی انجمان خدام القرآن لاہور بارششم فروری۔